

XIII



भारत का राजपत्र The Gazette of India

ಭಾರತ ರಾಜ ಪತ್ರ

(EXTRAORDINARY)

(ಎಕಸ್ಟ್ರಾ ಸಾಂಘಿಕೆ)

भाग IX	अनुभाग 1
PART IX	SECTION 1
ಭಾಗ IX	ವಿಭಾಗ 1

प्राधिकार से प्रकाशित

Published by Authority

ಪ್ರಾಧಿಕಾರದ ಮೇರೆಗೆ ಪ್ರಕಟವಾಗಿದೆ.

सं-1 नई दिल्ली सोमवार, जनवरी 20 -1992

ಸಂಖ್ಯೆ ೧ ನವದೆಹಲಿ ಸೋಮವಾರ, ಜನವರಿ ೨೦, ೧೯೯೨

No. 1 New Delhi Monday, January 20, 1992

पुष्य 30, 1913 (शक)

ಪುಷ್ಯ ೩೦, ೧೯೧೩ (ಶಕ)

Pushya 30, 1913 (Saka)

खण्ड-13

ಸಂಖ್ಯೆ ೧೩

Vol. 13

Ministry of Law, Justice & Company Affairs

(Legislative Department)

New Delhi, August 26, 1991.

The translations in Kannada of the following Acts, namely-
 (1) The Coinage Act, 1906 (2) The Water (Prevention and control of pollution) Act, 1974 (3) The Civil Defence Act, 1968 (4) The Citizenship Act, 1955 (5) The Trade Unions Act, 1926 (6) The Suits Valuation Act, 1887 (7) The Standards of Weights and Measures (Enforcement) Act, 1985 (8) The Reformatory Schools Act, 1897 (9) The Births, Deaths and Marriages Registration Act, 1886 are hereby published under the authority of the President and shall be deemed to be Authoritative Texts thereof in Kannada under Clause (a) of Section 2 of the Authoritative Texts (Central Laws) Act, 1973 (50 of 1973)

ಕೆಳಕಂಡ ಅಧಿನಿಯಮಗಳು ಎಂದರೆ— (೧) ನಾಣ್ಯ ತಯಾರಿಕೆ ಅಧಿನಿಯಮ, ೧೯೦೬ (೨) ಜಲ (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, ೧೯೭೪ (೩) ನಾಗರಿಕ ರಕ್ಷಣಾ ಅಧಿನಿಯಮ, ೧೯೬೮ (೪) ನಾಗರಿಕತೆ ಅಧಿನಿಯಮ, ೧೯೫೫ (೫) ವ್ಯಕ್ತಿ ಸಂಘ ಅಧಿನಿಯಮ, ೧೯೫೫ (೬) ಪಾವತೆ ಮೌಲ್ಯ ನಿಗದಿ ಅಧಿನಿಯಮ, ೧೯೮೫ (೭) ವ್ಯಾಪಾರ ಸಂಘಗಳ (ಜಾರಿ) ಅಧಿನಿಯಮ, ೧೯೨೬ (೮) ಸುಧಾರಣಾ ಕಾಲಗಳ ಅಧಿನಿಯಮ, ೧೯೮೫ (೯) ಸುಧಾರಣಾ ಶಾಲೆಗಳ ಅಧಿನಿಯಮ, ೧೮೯೭ (೧೦) ಜನನ, ಮರಣ ಮತ್ತು ವಿವಾಹ ನೋಂದಣಿ ಅಧಿನಿಯಮ, ೧೮೮೬ ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಅಧಿಕೃತ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, ೧೯೭೩ (೫೦)ರ ಅಡಿಯಲ್ಲಿ ಪ್ರಕಟವಾಗಿದೆ (ಕ) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಪರಿಗಣಿಸಲಾಗಿದೆ.

Ministry of Law, Justice & Company Affairs
 (Legislative Department)
 New Delhi, November 26, 1991.

The Translations in Kannada of the following namely-(1) The Indian Red cross Society Act, 1920 (2) The Medical Termination of Pregnancy Act, 1971 (3) Police Act, 1888 (4) The Carriers Act, 1865 (5) The Interest Act, 1978 (6) The Usurious Loans Act, 1918 (7) The Wild Birds and Animals Protection Act, 1912 (8) The Indecent Representation of Women (Prohibition) Act, 1986 (9) The Unlawful Activities (Prevention) Act, 1967 (10) The Judicial Officers Protection Act, 1850 (11) The Orphanages and other Charitable Homes (Supervision and Control) Act, 1960 (12) The Insecticides Act, 1968 (13) The Indian Post Office Act, 1898 (14) The Departmental Inquiries (Enforcement of Attendance of Witnesses and Production of Documents) Act, 1972 (15) The Air (Prevention and Control of Pollution) Act, 1981 (16) The Family Courts Act, 1984 (17) The Authoritative Texts (Central Laws) Act, 1973 (18) The Prize Chits and Money Circulation Schemes (Banning) Act, 1978 (19) The Life Insurance (Emergency Provisions) Act, 1956 (20) The Poisons Act, 1919 (21) The Oaths Act, 1969 (22) The Indian Majority Act, 1875 are hereby published under the authority of the President and shall be deemed to be Authoritative Texts thereof in Kannada under clause (a) of section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 (2) ವೈದ್ಯಕೀಯ ಗರ್ಭನಿರೋಧನ ಅಧಿನಿಯಮ, 1971 (3) ಪೊಲೀಸು ಅಧಿನಿಯಮ, 1888 (4) ವಾಹನ ಅಧಿನಿಯಮ, 1865 (5) ಬಡ್ಡಿ ಅಧಿನಿಯಮ, 1978 (6) ವಾಹನ ವ್ಯವಸ್ಥಾಪಕ ಅಧಿನಿಯಮ, 1918 (7) ವಸತಿ ಮತ್ತು ಪ್ರಾಣಿ ಸಂರಕ್ಷಣಾ ಅಧಿನಿಯಮ, 1912 (8) ಮಹಿಳಾ ಅಸಭ್ಯ ರೂಪಣಾ (ನಿಷೇಧ) ಅಧಿನಿಯಮ, 1986 (9) ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 (10) ಸ್ವಾಯಂ ಅಧಿಕಾರಿಗಳ ಸಂರಕ್ಷಣೆ ಅಧಿನಿಯಮ, 1850 (11) ಅನಾಥಾಲಯ ಮತ್ತು ಇತರ ಛಾತ್ರಾಧೀನ ಗೃಹ (ನೋಡುಪಾಲನೆ ಮತ್ತು ನಿಯಂತ್ರಣ) ಅಧಿನಿಯಮ, 1960 (12) ಕೀಟನಾಶಕ ಅಧಿನಿಯಮ, 1968 (13) ಭಾರತ ಹುಳಿ ಕೀಟರಿ ಅಧಿನಿಯಮ, 1988 (14) ಇಲಾಖಾ ವಿಚಾರಣೆ (ಸ್ವಾಧೀನ ಹಂಚಿಕೆ ಮತ್ತು ದಸ್ತಾವೇಜುಗಳ ಹಾಜರಿ ಪರಿಶೀಲನೆಯನ್ನು ಒತ್ತಾಯಪಡಿಸುವ) ಅಧಿನಿಯಮ, 1972 (15) ವಾಯು (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1981 (16) ಕುಟುಂಬ ನ್ಯಾಯಾಲಯ ಅಧಿನಿಯಮ, 1984 (17) ಅಧಿಕೃತ ಪಾಠ (ಕೇಂದ್ರ ಕಾನೂನು) ಅಧಿನಿಯಮ, 1973 (18) ಬಹುಮಾನ ಚೀಟಿ ಮತ್ತು ಹಣ ಪರಿಚಲನ ಯೋಜನೆ (ಬಹಿಷ್ಕರಣೆ) ಅಧಿನಿಯಮ, 1978 (19) ಜೀವವಿಮಾ ತುರ್ತು (ಉಪಬಂಧ) ಅಧಿನಿಯಮ, 1956 (20) ವಿಷ ಅಧಿನಿಯಮ, 1919 (21) ಪ್ರಮಾಣಮಾಲಿಗಳ ಅಧಿನಿಯಮ, 1969 (22) ಭಾರತ ಪ್ರಾಪ್ತವಯಸ್ಸಿನ ಅಧಿನಿಯಮ, 1875 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (4) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

Ministry of Law, Justice & Company Affairs
 (Legislative Department)
 New Delhi, December 16, 1991.

The Translations in Kannada of the following Acts namely (1) The Child Marriage Restraint Act, 1957 (2) The Child Marriage Restraint Act, 1929 (3) The Indian Majority Act, 1890 (4) The Inter State Water Disputes Act, 1956 (5) The Hindu Minority and Guardianship Act, 1956 are published under the authority of the President and shall be deemed to be Authoritative Texts thereof in Kannada under clause (a) of Section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಕೃತ್ತಿಮಾ ಪು ಅಧಿನಿಯಮ, 1957 (2) ಕಿಡ್ನಿ ಮಾರಿಜ್ ಮೆಂಟ್ ಅಧಿನಿಯಮ, 1929 (3) ಕೆಂದಾಯ ಮಸೂಲಿ ಅಧಿನಿಯಮ, 1890 (4) ಇಂಟರ್ ಸ್ಟೇಟ್ ವಾಟರ್ ಡಿಸ್ಪ್ಯೂಟ್ಸ್ ಅಧಿನಿಯಮ, 1956 (5) ಹಿಂದು ಅಸ್ಮಾಪ್ತವಯಸ್ಸಿನ ಮಸೂಲಿ ಅಧಿನಿಯಮ, 1956 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (4) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

ಜನನ, ಮರಣ ಮತ್ತು ವಿವಾಹಗಳ ನೋಂದಣಿ ಅಧಿನಿಯಮ, 1886

[1886ರ ಅಧಿನಿಯಮ ಸಂಖ್ಯೆ 6]

[18ನೇ ಮಾರ್ಚ್, 1860.]

ಕೆಲವು ಜನನಗಳ ಮತ್ತು ಮರಣಗಳ ಸ್ವಇಚ್ಛೆ ನೋಂದಣಿಗಾಗಿ, ಕೆಲವು ಜನನ, ಮರಣಗಳ ಮತ್ತು ವಿವಾಹಗಳ ರಿಜಿಸ್ಟರುಗಳನ್ನು ಇಡುವುದಕ್ಕಾಗಿ, ಸಾಮಾನ್ಯ ನೋಂದಣಿ ಕಚೇರಿಗಳ ಸ್ಥಾಪನೆಗಾಗಿ ಮತ್ತು ಕೆಲವು ಇತರ ಉದ್ದೇಶಗಳಿಗಾಗಿ ಉಪಬಂಧಿಸುವ ಅಧಿನಿಯಮ.

ಕೆಲವು ವರ್ಗಗಳ ವ್ಯಕ್ತಿಗಳ ಜನನ ಮತ್ತು ಮರಣಗಳ ಸ್ವ ಇಚ್ಛೆ ನೋಂದಣಿಗಾಗಿ, ಆ ಜನನ ಮತ್ತು ಮರಣಗಳು ಹಾಗೂ 1872ರ ಅಧಿನಿಯಮ 3 ಅಥವಾ ಭಾರತೀಯ ಕ್ರೈಸ್ತ ವಿವಾಹಗಳ ಅಧಿನಿಯಮ, 1872 (1872ರ 15)ರ ಮೇರೆಗೆ ನೋಂದಾಯಿತವಾದ ವಿವಾಹಗಳು ಮತ್ತು ಪಾರಸಿ ವಿವಾಹ ಮತ್ತು ವಿವಾಹ ವಿಚ್ಛೇದನ ಅಧಿನಿಯಮ, 1865ರ (1865ರ 15) ಮೇರೆಗೆ ನೋಂದಾಯಿತವಾದ ಕೆಲವು ವಿವಾಹಗಳನ್ನು ಹೆಚ್ಚು ಪರಿಣಾಮಕಾರಿಯಾಗಿ ನೋಂದಣಿ ಮಾಡುವುದಕ್ಕಾಗಿ ಮತ್ತು ಆ ಜನನ, ಮರಣಗಳ ಹಾಗೂ ವಿವಾಹಗಳ ರಿಜಿಸ್ಟರುಗಳನ್ನು ಇಡುವುದಕ್ಕಾಗಿ ಸಾಮಾನ್ಯ ನೋಂದಣಿ ಕಚೇರಿಗಳನ್ನು ಸ್ಥಾಪಿಸುವುದಕ್ಕಾಗಿ ಉಪಬಂಧಿಸುವುದು ವಿಹಿತವಾಗಿರುವುದರಿಂದ;

ಮತ್ತು ಯಾವ ದೇಶದಲ್ಲಿ ರಿಜಿಸ್ಟರುಗಳನ್ನು ಇಡಲಾಗಿದೆಯೋ ಆ ದೇಶದ ಕಾನೂನಿನ ಮೂಲಕ ವಿಶೇಷವಾಗಿ ವಿಧಿಸಲಾದ ವಿಶೇಷ ಕರ್ತವ್ಯದ ನೆರವೇರಿಕೆಯಲ್ಲಿ ಹೊರತು ಅನ್ಯಥಾ ಮಾಡಲಾದ ಕೆಲವು ಅಸ್ತಿತ್ವದಲ್ಲಿರುವ ರಿಜಿಸ್ಟರುಗಳ ಅಧಿಪ್ರಮಾಣ ಮತ್ತು ಅಭಿರಕ್ಷೆಗಾಗಿ ಮತ್ತು ಆ ರಿಜಿಸ್ಟರುಗಳಲ್ಲಿನ ನಮೂದನೆಗಳ ಪ್ರತಿಗಳನ್ನು ಸಾಕ್ಷ್ಯವಾಗಿ ಅಂಗೀಕರಿಸತಕ್ಕದ್ದು ಎಂದು ಘೋಷಿಸುವುದಕ್ಕಾಗಿ ಸಹ ಉಪಬಂಧಿಸುವುದು ವಿಹಿತವಾಗಿರುವುದರಿಂದ;

ಅದನ್ನು ಈ ಮೂಲಕ, ಈ ಕೆಳಕಂಡಂತೆ ಅಧಿನಿಯಮಿಸಲಾಗಿದೆ.-

ಅಧ್ಯಾಯ |

ಪ್ರಾರಂಭಿಕ

1. ಚಿಕ್ಕ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಜನನ, ಮರಣ ಮತ್ತು ವಿವಾಹಗಳ ನೋಂದಣಿ ಅಧಿನಿಯಮ, 1886 ಎಂದು ಕರೆಯತಕ್ಕದ್ದು; ಮತ್ತು

(2) ಇದು ಕೇಂದ್ರ ಸರ್ಕಾರವು, ಸರ್ಕಾರಿ ರಾಜ್ಯ ಪತ್ರದಲ್ಲಿ ಅಧಿಸೂಚನೆಯು ಮೂಲಕ, ನಿರ್ದೇಶಿಸುವಂಥ ದಿವಸದಂದು ಜಾರಿಗೆ ಬರತಕ್ಕದ್ದು.

2. ವ್ಯಾಪ್ತಿ.- ಈ ಅಧಿನಿಯಮವು, 1956 ನವೆಂಬರ್ 1ಕ್ಕೆ, ನಿಕಟಪೂರ್ವದಲ್ಲಿ ಭಾಗ 'ಬಿ' ರಾಜ್ಯಗಳಲ್ಲಿ ಒಳಗೊಂಡಿದ್ದ ರಾಜ್ಯ ಕ್ಷೇತ್ರಗಳನ್ನು ಹೊರತುಪಡಿಸಿ ಇಡೀ ಭಾರತಕ್ಕೆ ವ್ಯಾಪ್ತವಾಗತಕ್ಕದ್ದು.

3. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ ವಿಷಯ ಅಥವಾ ಸಂದರ್ಭದಲ್ಲಿ ತದ್ವಿರುದ್ಧವಾದದ್ದು ಏನಾದರೂ ಇದ್ದ ಹೊರತು.-

"ರುಜು" ವು ಅವನ ಹೆಸರನ್ನು ಬರೆಯಲು ಅಸಮರ್ಥನಾದ ವ್ಯಕ್ತಿಯ ಗುರುತು ಮಾಡುವಾಗ, ಆ ಗುರುತನ್ನು ಒಳಗೊಳ್ಳುತ್ತದೆ;

"ನಿಯಮಿಸಲಾದುದು" ಎಂದರೆ, ಈ ಅಧಿನಿಯಮದ ಮೇರೆಗೆ ರಚಿಸಿದ ನಿಯಮಗಳ ಮೂಲಕ ನಿಯಮಿಸಲಾದುದು; ಮತ್ತು

"ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್" ಎಂದರೆ, ಈ ಅಧಿನಿಯಮದ ಮೇರೆಗೆ ನೇಮಕಗೊಂಡ ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್.

4. ಸ್ಥಳೀಯ ಕಾನೂನುಗಳನ್ನು ಉಳಿಸುವಿಕೆ.- ಈ ಅಧಿನಿಯಮ ಅಥವಾ ಈ ಅಧಿನಿಯಮದ ಮೇರೆಗೆ ರಚಿಸಿದ ಯಾವುದೇ ನಿಯಮದಲ್ಲಿ ಇರುವುದಾದರೂ, ನಿರ್ದಿಷ್ಟ ಸ್ಥಳೀಯ ಪ್ರದೇಶಗಳೊಳಗೆ ಜನನ ಮತ್ತು ಮರಣಗಳ ನೋಂದಣಿಗಾಗಿ ಉಪಬಂಧಿಸಿ, ಇಲ್ಲಿಯವರೆಗೆ ಮಾಡಿದ್ದ ಅಥವಾ ಇನ್ನು ಮುಂದೆ ಮಾಡುವ ಯಾವುದೇ ಕಾನೂನಿಗೆ ಬಾಧಕವುಂಟುಮಾಡತಕ್ಕದ್ದಲ್ಲ.

5. ಕಾಲಕಾಲಕ್ಕೆ ಚಲಾಯಿಸಬಹುದಾದ ಅಧಿಕಾರಗಳು.- ಈ ಅಧಿನಿಯಮದ ಮೂಲಕ ಪ್ರದತ್ತವಾದ ಎಲ್ಲ ಅಧಿಕಾರಗಳನ್ನು, ಸಂದರ್ಭವು ಅಗತ್ಯಪಡಿಸಿದಂತೆ ಕಾಲಕಾಲಕ್ಕೆ ಚಲಾಯಿಸಬಹುದು.

ಅಧ್ಯಾಯ II

ಜನನ, ಮರಣ ಮತ್ತು ವಿವಾಹಗಳ ಸಾಮಾನ್ಯ ನೋಂದಣ ಕಚೇರಿಗಳು

6. ಸಾಮಾನ್ಯ ನೋಂದಣ ಕಚೇರಿಗಳ ಸ್ಥಾಪನೆ ಮತ್ತು ರಿಜಿಸ್ಟ್ರಾರ್ ಜನರಲ್‌ಗಳ ನೇಮಕಾತಿ.- (1)

ಪ್ರತಿಯೊಂದು ರಾಜ್ಯ ಸರ್ಕಾರವು-

(ಎ) ಈ ಅಧಿನಿಯಮದ ಮೇರೆಗೆ ನೋಂದಾಯಿಸಲಾದ ಜನನ ಮತ್ತು ಮರಣಗಳ ರಿಜಿಸ್ಟ್ರರುಗಳ ಅಥವಾ 1872ರ ಅಧಿನಿಯಮ, 3ರ (ಕೆಲವು ಪ್ರಕರಣಗಳಲ್ಲಿ ವಿವಾಹ ವಿಧಾನವನ್ನು ಉಪಬಂಧಿಸುವ) ಮೇರೆಗೆ ಅಥವಾ ಭಾರತೀಯ ಕ್ರೈಸ್ಟ್ ವಿವಾಹ ಅಧಿನಿಯಮ, 1872ರ (1872ರ 15) ಅಥವಾ ಪಾರಸಿ ವಿವಾಹ ಮತ್ತು ವಿವಾಹ ವಿಚ್ಛೇದನ ಅಧಿನಿಯಮ, 1865ರ (1865ರ 15) ಮೇರೆಗೆ ಮುಂಬೈ ಉಚ್ಚ ನ್ಯಾಯಾಲಯದ ಸಾಮಾನ್ಯ ಮೂಲ ಸಿವಿಲ್ ಅಧಿಕಾರ ವ್ಯಾಪ್ತಿಯ ಸ್ಥಳೀಯ ಪರಿಮಿತಿಗಳ ಹೊರಗೆ ನೋಂದಾಯಿತವಾದಂಥ ವಿವಾಹಗಳ ರಿಜಿಸ್ಟ್ರರುಗಳ ಪ್ರಮಾಣೀಕೃತ ಪ್ರತಿಗಳನ್ನು, ಈ ಅಧಿನಿಯಮದ ಮೇರೆಗೆ ಅಥವಾ ಈ ಅಧಿನಿಯಮದ ಮೂಲಕ ತಿದ್ದುಪಡಿ ಮಾಡಲಾದಂತೆ ಹಿಂದೆ ಹೇಳಿದ ಮೂರು ಅಧಿನಿಯಮಗಳ ಪೈಕಿ ಯಾವುದೊಂದರ ಮೇರೆಗೆ ಆಗಲಿ, ಕಳುಹಿಸಲಾಗುವಂಥ ಪ್ರಮಾಣೀಕೃತ ಪ್ರತಿಗಳನ್ನು ಇಡುವುದಕ್ಕಾಗಿ ಸಾಮಾನ್ಯ ನೋಂದಣ ಕಚೇರಿಯನ್ನು ಸ್ಥಾಪಿಸತಕ್ಕದ್ದು; ಮತ್ತು

(ಬಿ) ಅದರ ಆಡಳಿತಕ್ಕೆ ಒಳಪಟ್ಟು ರಾಜ್ಯಕ್ಷೇತ್ರಗಳಿಗೆ ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್ ಎಂದು ಕರೆಯಲಾಗುವ ಒಬ್ಬ ಅಧಿಕಾರಿಯನ್ನು ಆ ಕಚೇರಿಯ ಪ್ರಭಾರದಲ್ಲಿಡಲು ನೇಮಕ ಮಾಡಬಹುದು.

7. ಸಾಮಾನ್ಯ ನೋಂದಣ ಕಚೇರಿಯಲ್ಲಿ ಸೂಚಿಗಳನ್ನು ಇಡತಕ್ಕದ್ದು.- ಜನನ, ಮರಣ ಮತ್ತು ವಿವಾಹಗಳ ಪ್ರತಿಯೊಬ್ಬ ರಿಜಿಸ್ಟ್ರಾರ್ ಜನರಲ್‌ನು, ಈ ಅಧಿನಿಯಮದ ಮೇರೆಗೆ ಅಥವಾ ಈ ಅಧಿನಿಯಮದ ಮೂಲಕ ತಿದ್ದುಪಡಿ ಮಾಡಲಾದಂತೆ 1872ರ ಅಧಿನಿಯಮ 3ರ, ಭಾರತೀಯ ಕ್ರೈಸ್ಟ್ ವಿವಾಹ ಅಧಿನಿಯಮ, 1872 (1872ರ 15)ರ ಅಥವಾ ಪಾರಸಿ ವಿವಾಹ ಮತ್ತು ವಿವಾಹ ವಿಚ್ಛೇದನ ಅಧಿನಿಯಮ, 1865ರ (1865ರ 15) ಮೇರೆಗೆ ಅವನ ಕಚೇರಿಗೆ ಕಳುಹಿಸಿದ ರಿಜಿಸ್ಟ್ರರುಗಳ ಎಲ್ಲ ಪ್ರಮಾಣೀಕೃತ ಪ್ರತಿಗಳ ಸೂಚಿಗಳನ್ನು ನಿಯಮಿಸಿದ ನಮೂನೆಯಲ್ಲಿ ತಯಾರಿಸುವಂತೆ ಮತ್ತು ಅವನ ಕಚೇರಿಯಲ್ಲಿ ಇಡುವಂತೆ ಮಾಡತಕ್ಕದ್ದು.

8. ಸೂಚಿಗಳು ಪರಿಶೀಲನೆಗೆ ಮುಕ್ತವಾಗಿರತಕ್ಕದ್ದು.- ನಿಯಮಿಸಲಾದ ಫೀಜಿನ ಸಂದಾಯಕ್ಕೆ ಒಳಪಟ್ಟು ಹಾಗೆ ತಯಾರಿಸಿದ ಸೂಚಿಗಳು, ಅವುಗಳನ್ನು ಪರಿಶೀಲಿಸುವುದಕ್ಕೆ, ಅರ್ಜಿಗಳನ್ನು ಮಾಡಿಕೊಂಡಿರುವ ಯಾರೇ ವ್ಯಕ್ತಿಯ ಪರಿಶೀಲನೆಗೆ ಎಲ್ಲ ಯುಕ್ತ ಕಾಲದಲ್ಲಿ ಮುಕ್ತವಾಗಿರತಕ್ಕದ್ದು ಮತ್ತು ಆ ಸೂಚಿಗಳು ಸಂಬಂಧಪಡುವಂಥ ರಿಜಿಸ್ಟರುಗಳ ಪ್ರಮಾಣೀಕೃತ ಪ್ರತಿಗಳಲ್ಲಿನ ನಮೂದುಗಳ ಪ್ರತಿಗಳನ್ನು ಅವುಗಳಿಗಾಗಿ ಅರ್ಜಿ ಸಲ್ಲಿಸುವ ಎಲ್ಲ ವ್ಯಕ್ತಿಗಳಿಗೆ ಕೊಡತಕ್ಕದ್ದು.

9. ನಮೂದುಗಳ ಪ್ರತಿಗಳು ಸಾಕ್ಷಿಯಾಗಿ ಅಂಗೀಕಾರಾರ್ಹವಾಗಿರತಕ್ಕದ್ದು.- ಹಿಂದೆ ಹೇಳಿದ ಪ್ರಕರಣದ ಮೇರೆಗೆ ಕೊಟ್ಟ ನಮೂದನೆಯ ಪ್ರತಿಗಳನ್ನು ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನು ಅಥವಾ ಈ ಬಗ್ಗೆ ರಾಜ್ಯ ಸರ್ಕಾರವು ಅಧಿಕೃತಗೊಳಿಸಿದ ಅಧಿಕಾರಿಯು ಪ್ರಮಾಣೀಕರಿಸತಕ್ಕದ್ದು ಮತ್ತು ಅದು ಸಂಬಂಧಪಡುವಂಥ ಜನನ, ಮರಣ ಅಥವಾ ವಿವಾಹವನ್ನು ರುಜವಾತುಪಡಿಸುವ ಉದ್ದೇಶಕ್ಕಾಗಿ ಸಾಕ್ಷಿಯಾಗಿ ಅಂಗೀಕಾರಾರ್ಹವಾಗಿರತಕ್ಕದ್ದು.

10. ರಿಜಿಸ್ಟ್ರಾರ್ ಜನರಲ್‌ನಿಂದ ರಿಜಿಸ್ಟ್ರಾರರ ಅಧೀಕ್ಷಣೆ.- ಜನನ, ಮರಣ ಮತ್ತು ವಿವಾಹಗಳ ಪ್ರತಿಯೊಬ್ಬ ರಿಜಿಸ್ಟ್ರಾರ್ ಜನರಲ್‌ನು, ಅವನು ನೇಮಕಗೊಂಡಿರುವಂಥ ರಾಜ್ಯ ಕ್ಷೇತ್ರಗಳಲ್ಲಿನ ಜನನ ಮತ್ತು ಮರಣಗಳ ರಿಜಿಸ್ಟ್ರಾರುಗಳ ಮೇಲೆ ಸಾಮಾನ್ಯ ಅಧೀಕ್ಷಣೆಯನ್ನು ಚಲಾಯಿಸತಕ್ಕದ್ದು.

ಅಧ್ಯಾಯ III

ಜನನ ಮತ್ತು ಮರಣಗಳ ನೋಂದಣಿ

ಎ-ಈ ಅಧ್ಯಾಯದ ಅನ್ವಯ

11. ಯಾರ ಜನನ ಮತ್ತು ಮರಣಗಳನ್ನು ನೋಂದಣಿ ಮಾಡಬಹುದೋ ಆ ವ್ಯಕ್ತಿಗಳು.- (1) ಮೊದಲ ಬಾರಿಗೆ ಯಾರ ಜನನ ಮತ್ತು ಮರಣಗಳನ್ನು ಈ ಅಧ್ಯಾಯದ ಮೇರೆಗೆ ನೋಂದಣಿ ಮಾಡಬಹುದೋ ಆ ವ್ಯಕ್ತಿಗಳು ಈ ಕೆಳಕಂಡಂತಿರುತ್ತಾರೆ, ಎಂದರೆ.-

(ಎ) ಈ ಅಧಿನಿಯಮವು ವ್ಯಾಪ್ತವಾಗುವಂಥ ರಾಜ್ಯ ಕ್ಷೇತ್ರಗಳಲ್ಲಿ ಭಾರತ ಉತ್ತರಾಧಿಕಾರಿ ಅಧಿನಿಯಮ, 1865 (1865ರ 10) ಅನ್ವಯವಾಗುವಂಥ ಮತ್ತು ಯಾವುದಕ್ಕೆ ಸಂಬಂಧಿಸಿದಂತೆ ಆ ಅಧಿನಿಯಮದ 332ನೆಯ ಪ್ರಕರಣದ ಮೇರೆಗಿನ ಆದೇಶವು ತತ್ಕಾಲದಲ್ಲಿ ಜಾರಿಯಲ್ಲಿ ಇರುವಂಥ ಪ್ರತಿಯೊಂದು ಮೂಲವಂಶ, ಪಂಗಡ ಅಥವಾ ಬುಡಕಟ್ಟಿನ ಸದಸ್ಯರು ಮತ್ತು ಕ್ರೈಸ್ತ ಧರ್ಮವನ್ನು ಆಚರಿಸುತ್ತಿರುವ ಎಲ್ಲ ವ್ಯಕ್ತಿಗಳು;

(2) ಆದರೆ, ರಾಜ್ಯ ಸರ್ಕಾರವು ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಪ್ರವರ್ತನೆಯನ್ನು ಸಾಮಾನ್ಯವಾಗಿಯಾಗಲಿ ಅಥವಾ ಯಾವುದೇ ಸ್ಥಳೀಯ ಪ್ರದೇಶದಲ್ಲಿಯೇ ಆಗಲಿ, ಯಾವುದೇ ಇತರ ವರ್ಗದ ವ್ಯಕ್ತಿಗಳಿಗೆ ವಿಸ್ತರಿಸಬಹುದು.

ಬಿ-ನೋಂದಣಿ ಸಿಬ್ಬಂದಿ

12. ಅದರ ರಾಜ್ಯಕ್ಷೇತ್ರಗಳಿಗೆ ರಿಜಿಸ್ಟ್ರಾರ್‌ಗಳನ್ನು ನೇಮಕ ಮಾಡಲು ರಾಜ್ಯ ಸರ್ಕಾರಕ್ಕಿರುವ ಅಧಿಕಾರ.- ರಾಜ್ಯ ಸರ್ಕಾರವು, ಅದು ನಿರ್ಧರಿಸಬಹುದಾದಂತೆ ಅದರ ಆಡಳಿತಕ್ಕೆ ಒಳಪಟ್ಟ ರಾಜ್ಯಕ್ಷೇತ್ರಗಳೊಳಗಿನ ಅಂಥ ಸ್ಥಳೀಯ ಪ್ರದೇಶಗಳಿಗಾಗಿ ಮತ್ತು ಅದಕ್ಕೆ ಸೂಕ್ತವೆಂದು ಕಂಡುಬಂದರೆ, ಆ ರಾಜ್ಯಕ್ಷೇತ್ರಗಳ ಯಾವುದೇ ಭಾಗದೊಳಗಿನ ವ್ಯಕ್ತಿಗಳ ಯಾವುದೇ ವರ್ಗಕ್ಕಾಗಿ ಅದು ಅವಶ್ಯವೆಂದು ಯೋಚಿಸುವ ವ್ಯಕ್ತಿಗಳನ್ನು ಹೆಸರಿನಿಂದಲೇ ಆಗಲಿ ಅಥವಾ ಅವನ ಪದದ ಬಲದಿಂದಲೇ ಆಗಲಿ ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್‌ಗಳನ್ನಾಗಿ ನೇಮಕ ಮಾಡಬಹುದು.

13. (ಭಾರತದ ರಾಜ್ಯಗಳಿಗೆ ರಿಜಿಸ್ಟ್ರಾರ್‌ಗಳನ್ನು ನೇಮಕ ಮಾಡಲು ಕೇಂದ್ರ ಸರ್ಕಾರದ ಅಧಿಕಾರ) ಕಾನೂನು ಅಳವಡಿಕೆ ಆದೇಶ, 1950ರಿಂದ ನಿರಸನಗೊಳಿಸಲಾಗಿದೆ.

14. ರಿಜಿಸ್ಟ್ರಾರನನ್ನು ಲೋಕ ನೌಕರನೆಂದು ಭಾವಿಸತಕ್ಕದ್ದು.- ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನನ್ನು ಭಾರತ ದಂಡ ಸಂಹಿತೆಯ (1860ರ 45) ಅರ್ಥ ವ್ಯಾಪ್ತಿಯೊಳಗೆ ಲೋಕ ನೌಕರನೆಂದು ಭಾವಿಸತಕ್ಕದ್ದು.

15. (ರಿಜಿಸ್ಟ್ರಾರ್‌ಗಳನ್ನು ತೆಗೆದುಹಾಕುವ ಅಧಿಕಾರ) ಕಾನೂನು ಅಳವಡಿಕೆ, 1937 ರಿಂದ ನಿರಸಿತಗೊಳಿಸಲಾಗಿದೆ.

16. ರಿಜಿಸ್ಟ್ರಾರನ ಕಚೇರಿ ಮತ್ತು ಹಾಜರಾತಿ.- (1) ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನ ಸ್ಥಳೀಯ ಪ್ರದೇಶ ಅಥವಾ ಅವನು ನೇಮಕವಾದ ರಾಜ್ಯ ಕ್ಷೇತ್ರಗಳ ಅಥವಾ ಅಧಿಪತ್ಯಕ್ಕೊಳಪಟ್ಟ ಭಾಗದಲ್ಲಿ ಕಚೇರಿಯನ್ನು ಹೊಂದಿರತಕ್ಕದ್ದು.

(2) ಈ ಉಪ ಪ್ರಕರಣವನ್ನು ಯಾರಿಗೆ ಅನ್ವಯಿಸುವಂತೆ ರಾಜ್ಯ ಸರ್ಕಾರವು ನಿರ್ದೇಶಿಸಬಹುದೋ ಆ ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನು, ಜನನಗಳ ಮತ್ತು ಮರಣಗಳ ನೋಂದಣಿ ಉದ್ದೇಶಕ್ಕಾಗಿ, ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್ ಜನರಲ್‌ರು ನಿರ್ದೇಶಿಸಬಹುದಾದಂಥ ದಿವಸಗಳು

ಮತ್ತು ವೇಳೆಗಳಲ್ಲಿ ಅವನ ಕಚೇರಿಯಲ್ಲಿ ಹಾಜರಿರತಕ್ಕದ್ದು ಮತ್ತು ಅವನ ಕಚೇರಿಯ ಅಥವಾ ಹೊರ ಬಾಗಿಲಿನ ಮೇಲೆ ಅಥವಾ ಅದರ ಹತ್ತಿರ ಯಾವುದೇ ಎದ್ದು ಕಾಣುವ ಸ್ಥಳದಲ್ಲಿ, ಅವನು ನೇಮಕಗೊಂಡಿರುವಂಥ ಸ್ಥಳೀಯ ಪ್ರದೇಶ ಅಥವಾ ವರ್ಗಕ್ಕಾಗಿನ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನನ್ನು ಸೇರಿಸಿ ತನ್ನ ಹೆಸರನ್ನು ಮತ್ತು ತನ್ನ ಹಾಜರಾತಿಯ ದಿವಸಗಳು ಮತ್ತು ವೇಳೆಗಳನ್ನು ನಮೂದಿಸಿ ಇಡುವಂತೆ ಮಾಡತಕ್ಕದ್ದು.

17. ರಿಜಿಸ್ಟ್ರಾರನ ಗೈರುಹಾಜರಿ ಅಥವಾ ಅವನ ಪದದಲ್ಲಿನ ಖಾಲಿ ಸ್ಥಾನ.- (1) ಕಲ್ಕತ್ತ, ಮದ್ರಾಸು ಅಥವಾ ಮುಂಬಯಿ ಪಟ್ಟಣಗಳಲ್ಲಿನ ಸ್ಥಳೀಯ ಪ್ರದೇಶಕ್ಕಾಗಿ ಇರುವ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನಾಗಿಲ್ಲದ ಈ ಪ್ರಕರಣವು ಯಾರಿಗೆ ಅನ್ವಯವಾಗಬಹುದೆಂದು ರಾಜ್ಯ ಸರ್ಕಾರವು, ನಿರ್ದೇಶಿಸಬಹುದೋ ಆ ಯಾರೇ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಗೈರು ಹಾಜರಾದಾಗ ಅಥವಾ ಅವನ ಪದವು ತಾತ್ಕಾಲಿಕವಾಗಿ ಖಾಲಿಯಾಗಿರುವಾಗ ಈ ಬಗ್ಗೆ ಜನನ, ಮರಣಗಳ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನು ಯಾವ ವ್ಯಕ್ತಿಯನ್ನು ನೇಮಕ ಮಾಡಬಹುದೋ ಆ ಯಾರೇ ವ್ಯಕ್ತಿಯ ಅಥವಾ ಅಂಥ ನೇಮಕಾತಿಯಾಗದಿರುವಲ್ಲಿ ಯಾವ ಜಿಲ್ಲಾ ನ್ಯಾಯಾಲಯದ ನ್ಯಾಯಾಧೀಶನ ಅಧಿಕಾರ ವ್ಯಾಪ್ತಿಯ ಸ್ಥಳೀಯ ಪರಿಮಿತಿಗಳೊಳಗೆ ರಿಜಿಸ್ಟ್ರಾರನ ಕಚೇರಿ ಇದೆಯೋ ಆ ಸ್ಥಳೀಯ ಪರಿಮಿತಿಗಳೊಳಗಿನ ಜಿಲ್ಲಾ ನ್ಯಾಯಾಲಯದ ನ್ಯಾಯಾಧೀಶನು ಅಥವಾ ಈ ಬಗ್ಗೆ ರಾಜ್ಯ ಸರ್ಕಾರವು ನೇಮಕ ಮಾಡುವಂಥ ಇತರ ಅಧಿಕಾರಿಯು, ಅಂಥ ಗೈರುಹಾಜರಿ ಅವಧಿಯಲ್ಲಿ ಅಥವಾ ರಾಜ್ಯ ಸರ್ಕಾರವು ಆ ಪದವನ್ನು ಭರ್ತಿ ಮಾಡುವವರೆಗೆ ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್ ಆಗಿರತಕ್ಕದ್ದು.

(2) ಕಲ್ಕತ್ತ, ಮದರಾಸು ಅಥವಾ ಮುಂಬಯಿ, ಪಟ್ಟಣಗಳಲ್ಲಿನ ಸ್ಥಳೀಯ ಪ್ರದೇಶಕ್ಕಾಗಿ ಇರುವ ಯಾರೇ ಅಂಥ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಗೈರು ಹಾಜರಾಗಿರುವಾಗ ಅಥವಾ ಅವನ ಪದವು ತಾತ್ಕಾಲಿಕವಾಗಿ ಖಾಲಿಯಾಗಿರುವಾಗ, ಈ ಖಾಲಿ ಬಗ್ಗೆ ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನು ಯಾರನ್ನು ನೇಮಕ ಮಾಡುವನೋ ಆ ಯಾರೇ ವ್ಯಕ್ತಿಯು, ಅಂಥ ಗೈರು ಹಾಜರಿಯ ಅವಧಿಯಲ್ಲಿ ಅಥವಾ ರಾಜ್ಯ ಸರ್ಕಾರವು ಆ ಖಾಲಿ ಸ್ಥಾನವನ್ನು ಭರ್ತಿ ಮಾಡುವ ತನಕ ಜನನ ಮತ್ತು ಮರಣಗಳ ರಿಜಿಸ್ಟ್ರಾರ್ ಆಗಿರತಕ್ಕದ್ದು.

(3) ಜನನ ಮರಣಗಳ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನು ತಾನು ಈ ಪ್ರಕರಣದ ಮೇರೆಗೆ ಮಾಡಿದ ಎಲ್ಲ ನೇಮಕಾತಿಗಳ ಬಗ್ಗೆ ರಾಜ್ಯ ಸರ್ಕಾರಕ್ಕೆ ವರದಿ ಮಾಡತಕ್ಕದ್ದು.

18. ರಿಜಿಸ್ಟ್ರಾರ್ ಪುಸ್ತಕಗಳ ಸರಬರಾಜು ಮತ್ತು ದಾಖಲೆಗಳ ರಕ್ಷಣೆ.- ರಾಜ್ಯ ಸರ್ಕಾರವು, ಪ್ರತಿಯೊಬ್ಬ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನಿಗೆ, ಜನನ ರಿಜಿಸ್ಟ್ರಾರ್ ಪುಸ್ತಕಗಳು ಮತ್ತು ಮರಣ ರಿಜಿಸ್ಟ್ರಾರ್ ಪುಸ್ತಕಗಳನ್ನು ಸಾಕಷ್ಟು ಸಂಖ್ಯೆಯಲ್ಲಿ ಸರಬರಾಜು ಮಾಡತಕ್ಕದ್ದು ಮತ್ತು ಜನನ ಮತ್ತು ಮರಣಗಳ ನೋಂದಣಿಗೆ ಸಂಬಂಧಪಟ್ಟ ದಾಖಲೆಗಳ ಸಂರಕ್ಷಣೆಗೆ ಸೂಕ್ತ ವ್ಯವಸ್ಥೆಯನ್ನು ಮಾಡತಕ್ಕದ್ದು.

ಸಿ ನೋಂದಣಿ ವಿಧಾನ

19. ನೋಟೀಸನ್ನು ಕೊಡಲಾಗಿರುವಂಥ ಜನನ ಮತ್ತು ಮರಣಗಳನ್ನು ನೋಂದಾಯಿಸಿಕೊಳ್ಳಲು ರಿಜಿಸ್ಟ್ರಾರನ ಕರ್ತವ್ಯ.- ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನು, ಯಾವ ಸ್ಥಳೀಯ ಪ್ರದೇಶ ಅಥವಾ ವರ್ಗಕ್ಕೆ ಅವನು ನೇಮಕಗೊಂಡಿರುವನೋ ಆ ಸ್ಥಳೀಯ ಪ್ರದೇಶದೊಳಗೆ ಅಥವಾ ವರ್ಗದಿಂದ ಜನನ ಅಥವಾ ಮರಣದ ಬಗ್ಗೆ ನೋಟೀಸನ್ನು ಸ್ವೀಕರಿಸಿದ ಮೇಲೆ ನೋಟೀಸನ್ನು ಕೊಡಲು ಈ ಅಧಿನಿಯಮದ ಮೂಲಕ ಅಧಿಕೃತನಾದ ವ್ಯಕ್ತಿಯು ಆ ನೋಟೀಸನ್ನು ನಿಯಮಿಸಿದ ಕಾಲದೊಳಗೆ ಮತ್ತು ನಿಯಮಿಸಿದ ರೀತಿಯಲ್ಲಿ ಕೊಟ್ಟಿದ್ದರೆ ತತ್ಕ್ಷಣವೇ ಸೂಕ್ತ ರಿಜಿಸ್ಟ್ರಾರ್ ಪುಸ್ತಕದಲ್ಲಿ ಜನನ ಅಥವಾ ಮರಣದ ನಮೂದನೆಯನ್ನು ಮಾಡತಕ್ಕದ್ದು.

ಪರಂತು,

(ಎ) ಆ ನೋಟೀಸು ಯಾವುದೇ ವಿಷಯದಲ್ಲಿ ಸುಳ್ಳಾಗಿದೆಯೆಂದು ನಂಬಲು ಅವನಿಗೆ ಕಾರಣವಿದ್ದರೆ, ನಮೂದನ್ನು ಮಾಡಲು ನಮೂದನ್ನು ಮಾಡಬೇಕಾದಂಥ ರೀತಿಯನ್ನು ನಿಯಮಿಸಿ ಅವನನ್ನು ನಿರ್ದೇಶಿಸಿ, ಜಿಲ್ಲಾ ನ್ಯಾಯಾಲಯದ ನ್ಯಾಯಾಧೀಶನಿಂದ ಆದೇಶವನ್ನು ಸ್ವೀಕರಿಸುವವರೆಗೆ, ಸದರಿ ಜನನ ಅಥವಾ ಮರಣದ ನೋಂದಣಿಯನ್ನು ಮಾಡಲು ಅವನು ನಿರಾಕರಿಸಬಹುದು; ಮತ್ತು

(ಬಿ) ಕಾನೂನುಬಾಹಿರ (ಜಾರಜ) ಮಗುವಿನ ತಂದೆಯೆಂದು ಯಾರೇ ವ್ಯಕ್ತಿಯ ಹೆಸರನ್ನು ರಿಜಿಸ್ಟ್ರಾರನಲ್ಲಿ, ಆ ಮಗುವಿನ ತಾಯಿ ಮತ್ತು ಅದರ ತಂದೆಯೆಂದು ತಾನೇ ಒಪ್ಪಿಕೊಳ್ಳುವ ವ್ಯಕ್ತಿ ಇವರ ಕೋರಿಕೆಯ ಮೇಲಲ್ಲದೆ, ನಮೂದಿಸತಕ್ಕದ್ದಲ್ಲ.

20. ಜನನದ ನೋಟೀಸನ್ನು ಕೊಡಲು ಅಧಿಕೃತರಾದ ವ್ಯಕ್ತಿಗಳು.- ಈ ಕೆಳಕಂಡ ಯಾರೇ ವ್ಯಕ್ತಿಗಳು, ಜನನದ ಬಗ್ಗೆ ನೋಟೀಸನ್ನು ಕೊಡಬಹುದು, ಎಂದರೆ.-

(ಎ) ಮಗುವಿನ ತಂದೆ ಅಥವಾ ತಾಯಿ;

(ಬಿ) ಜನನದ ಕಾಲದಲ್ಲಿ ಹಾಜರಿದ್ದ ಯಾರೇ ವ್ಯಕ್ತಿ;

(ಸಿ) ಜನನದ ಕಾಲದಲ್ಲಿ ಮಗು ಜನಿಸಿದಂಥ ಮನೆಯ ಯಾವುದೇ ಭಾಗದಲ್ಲಿ ಅಧಿಭೋಗದಲ್ಲಿರುವ ಮತ್ತು ಆ ಮನೆಯಲ್ಲಿ ಮಗುವು ಜನಿಸಿದ ಬಗೆಗೆ ತಿಳುವಳಿಕೆ ಹೊಂದಿರುವ ಯಾರೇ ವ್ಯಕ್ತಿ;

(ಡಿ) ಜನನದ ತರುವಾಯ ಹಾಜರಿರುವ ಮತ್ತು ಜನನ ಸಂಭವಿಸಿದ ಬಗೆಗೆ ಖುದ್ದು ತಿಳುವಳಿಕೆಯನ್ನು ಹೊಂದಿರುವ ವೈದ್ಯ ವೃತ್ತಿಗ;

(ಎಫ್) ಮಗುವಿನ ಸುಪರ್ದಿಯನ್ನು ಹೊಂದಿರುವ ಯಾರೇ ವ್ಯಕ್ತಿ.

21. ಮರಣದ ಬಗ್ಗೆ ನೋಟೀಸನ್ನು ಕೊಡಲು ಅಧಿಕೃತರಾದ ವ್ಯಕ್ತಿಗಳು.- ಈ ಕೆಳಕಂಡ ಯಾರೇ ವ್ಯಕ್ತಿಗಳು ಮರಣದ ಬಗ್ಗೆ ನೋಟೀಸನ್ನು ಕೊಡಬಹುದು, ಎಂದರೆ.-

(ಎ) ಮರಣಕ್ಕೆ ಸಂಬಂಧಿಸಿದಂತೆ ನೋಂದಾಯಿಸಬೇಕೆಂದು ಅಗತ್ಯಪಡಿಸಿದ ಯಾವುದೇ ವಿವರದ ತಿಳುವಳಿಕೆ ಹೊಂದಿರುವ ಮೃತನ ಯಾರೇ ಸಂಬಂಧಿ;

(ಬಿ) ಮರಣದ ಕಾಲದಲ್ಲಿ ಹಾಜರಿರುವ ಯಾರೇ ವ್ಯಕ್ತಿ;

(ಸಿ) ಮರಣ ಸಂಭವಿಸಿರುವಂಥ ಮನೆಯ ಯಾವುದೇ ಭಾಗದ ಅಧಿಭೋಗದಲ್ಲಿರುವ ಮತ್ತು ಆ ಮನೆಯಲ್ಲಿ ಮೃತನು ಮರಣ ಹೊಂದಿದ ಬಗ್ಗೆ ತಿಳುವಳಿಕೆ ಹೊಂದಿರುವ ಯಾರೇ ವ್ಯಕ್ತಿ;

(ಡಿ) ಮೃತನ ಕೊನೆಯ ಅಸ್ವಸ್ಥತೆ ಕಾಲದಲ್ಲಿ ಹಾಜರಿದ್ದ ಯಾರೇ ವ್ಯಕ್ತಿ;

(ಇ) ಮರಣದ ತರುವಾಯ ಮೃತನ ದೇಹವನ್ನು ನೋಡಿರುವ ಯಾರೇ ವ್ಯಕ್ತಿ.

22. ಜನನ ಅಥವಾ ಮರಣದ ನಮೂದಿಗೆ ನೋಟೀಸನ್ನು ಕೊಡುವ ವ್ಯಕ್ತಿಯು ರುಜು ಮಾಡತಕ್ಕದ್ದು.- (1) ಪ್ರಕರಣ 19ರ ಮೇರೆಗೆ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಜನನ ಅಥವಾ ಮರಣದ ನಮೂದನ್ನು ಮಾಡಿದಾಗ, ಆ ಜನನ ಅಥವಾ ಮರಣದ ಬಗ್ಗೆ ನೋಟೀಸನ್ನು ಕೊಡುವ ವ್ಯಕ್ತಿಯು ರಿಜಿಸ್ಟ್ರರಿನಲ್ಲಿ ರಿಜಿಸ್ಟ್ರಾರನ ಸಮಕ್ಷಮದಲ್ಲಿ ರುಜು ಮಾಡತಕ್ಕದ್ದು.

ಪರಂತು, ನೋಟೀಸನ್ನು ಕೊಡುವ ವ್ಯಕ್ತಿಯು ಅಂಥ ನೋಟೀಸನ್ನು ಬರಹದಲ್ಲಿ ಕೊಟ್ಟಿದ್ದರೆ ಮತ್ತು ರಾಜ್ಯ ಸರ್ಕಾರವು ಈ ಪರವಾಗಿ ರಚಿಸಿದ ನಿಯಮಗಳು ಅಗತ್ಯಪಡಿಸಬಹುದಾದಂತೆ ತನ್ನ ಗುರುತಿನ ಅಂಥ ಸಾಕ್ಷವನ್ನು ರಿಜಿಸ್ಟ್ರಾರನಿಗೆ ಮನದಟ್ಟಾಗುವಂತೆ ಒದಗಿಸಿದರೆ, ಅವನು ರಿಜಿಸ್ಟ್ರಾರ್ ಮುಂದೆ ಹಾಜರಾಗುವ ಅಥವಾ ರಿಜಿಸ್ಟ್ರರಿನಲ್ಲಿನ ನಮೂದಿಗೆ ರುಜು ಹಾಕುವ ಅಗತ್ಯವಿರತಕ್ಕದ್ದಲ್ಲ.

(2) ನಮೂದಿಗೆ ಹಾಗೆ ರುಜು ಮಾಡುವ ಅಥವಾ ಉಪಪ್ರಕರಣ (1)ರ ಪರಂತುಕದಲ್ಲಿ ನಿರ್ದಿಷ್ಟಪಡಿಸಿದ ಷರತ್ತುಗಳನ್ನು ಪಾಲಿಸುವವರೆಗೆ ಜನನ ಅಥವಾ ಮರಣವು ಈ ಅಧಿನಿಯಮದ ಮೇರೆಗೆ ನೋಂದಣಿಯಾಗಿದೆಯೆಂದು ಭಾವಿಸತಕ್ಕದ್ದಲ್ಲ.

(3) ಕಾನೂನುಬಾಹಿರ (ಚಾರಜ) ಮಗುವಿನ ಜನನದ ನೋಂದಣಿ ಮಾಡಿದಾಗ ಮತ್ತು ಮಗುವಿನ ತಾಯಿ ಮತ್ತು ಅದರ ತಂದೆ ಸ್ವತಃ ತಾನೇ ಎಂದು ಒಪ್ಪಿಕೊಳ್ಳುವ ವ್ಯಕ್ತಿ ಇಬ್ಬರೂ ಆ ವ್ಯಕ್ತಿಯನ್ನು ತಂದೆ ಎಂದು ನೋಂದಣಿ ಮಾಡುವಂತೆ ಕೋರಿಕೊಂಡಾಗ, ತಾಯಿ ಮತ್ತು ಆ ವ್ಯಕ್ತಿ ಇಬ್ಬರೂ ರಿಜಿಸ್ಟ್ರಾರನ ಸಮಕ್ಷಮದಲ್ಲಿ ರಿಜಿಸ್ಟ್ರರಿನಲ್ಲಿನ ನಮೂದಿಗೆ ರುಜು ಮಾಡತಕ್ಕದ್ದು.

23. ಜನನ ಅಥವಾ ಮರಣದ ನೋಂದಣಿ ಪ್ರಮಾಣ ಪತ್ರವನ್ನು ಕೊಡುವುದು.- ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಯಾವುದೇ ಜನನ ಅಥವಾ ಮರಣದ ನೋಂದಣಿ ಕಾಲದಲ್ಲಿ ಜನನ ಅಥವಾ ಮರಣದ ಬಗ್ಗೆ ನೋಟೀಸನ್ನು ಮಾಡುವ ವ್ಯಕ್ತಿಯು ಮಾಡಿಕೊಂಡ ಅರ್ಜಿಯ ಮೇಲೆ ಮತ್ತು ಅದಕ್ಕಾಗಿ ನಿಯಮಿಸಿದ ಫೀಜನ್ನು ಅವನು ಸಂದಾಯ ಮಾಡಿದ ಮೇಲೆ ಅರ್ಜಿದಾರನಿಗೆ ಜನನ ಅಥವಾ ಮರಣವನ್ನು ನೋಂದಣಿ ಮಾಡಿದ ರಿಜಿಸ್ಟ್ರಾರನು ರುಜು ಮಾಡಿದ ನಿಯಮಿಸಲಾದ ನಮೂನೆಯಲ್ಲಿನ ಪ್ರಮಾಣ ಪತ್ರವನ್ನು ಕೊಡತಕ್ಕದು.

24. ರಿಜಿಸ್ಟರ್ ಪುಸ್ತಕದಲ್ಲಿನ ನಮೂದನೆಗಳ ಪ್ರಮಾಣೀಕೃತ ಪ್ರತಿಗಳನ್ನು ರಿಜಿಸ್ಟ್ರಾರ್ ಜನರಲ್‌ಗೆ

ಕಳಿಸುವುದು ರಿಜಿಸ್ಟ್ರಾರರುಗಳ ಕರ್ತವ್ಯ.- ಈ ಅಧಿನಿಯಮವು ವ್ಯಾಪ್ತವಾಗುವಂಥ ರಾಜ್ಯ ಕ್ಷೇತ್ರಗಳಲ್ಲಿನ ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನನ್ನು ಅವನು ನೇಮಕಗೊಂಡಿರುವಂಥ ಸ್ಥಳೀಯ ಪ್ರದೇಶದ ರಾಜ್ಯ ಕ್ಷೇತ್ರವು ಇರುವ ಅಥವಾ ಅವನು ನೇಮಕಗೊಂಡಿರುವಂಥ ವರ್ಗ ವಾಸಿಸುತ್ತಿರುವಂಥ ರಾಜ್ಯ ಕ್ಷೇತ್ರದ ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ ನಿಯಮಿಸಲಾದ ಮಧ್ಯಂತರಗಳಲ್ಲಿ, ಆ ಮಧ್ಯಂತರಗಳಲ್ಲಿ ಕೊನೆಯಿಂದ ಅವನು ಇಟ್ಟಿರುವ ರಿಜಿಸ್ಟ್ರಾರ್ ಪುಸ್ತಕದಲ್ಲಿ ಜನನ ಮತ್ತು ಮರಣಗಳ ಎಲ್ಲ ನಮೂದುಗಳನ್ನು ಅವನು ಪ್ರಮಾಣೀಕರಿಸಿದ ನೈಜಪ್ರತಿಗಳನ್ನು ನಿಗದಿತ ನಮೂನೆಯಲ್ಲಿ ಕಳಿಸಿಕೊಡತಕ್ಕದ್ದು;

ಪರಂತು, ಇಂಗ್ಲೆಂಡ್, ರೋಮ್ ಮತ್ತು ಸ್ಕಾಟ್ಲೆಂಡ್ ಚರ್ಚುಗಳ ಪಾದ್ರಿಗಳಾಗಿರುವ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನ ಸಂದರ್ಭದಲ್ಲಿ, ಆ ರಿಜಿಸ್ಟ್ರಾರನು, ತಮ್ಮ ಕೈಸ್ತ ಧರ್ಮದ ವರಿಷ್ಠನು ಹಾಗೆ ನಿರ್ದೇಶಿಸಿದರೆ, ಪ್ರಮಾಣೀಕೃತ ಪ್ರತಿಗಳನ್ನು ಪ್ರಥಮತಃ ಆ ವರಿಷ್ಠನಿಗೆ ಕಳಿಸಿಕೊಡತಕ್ಕದ್ದು, ಆ ವರಿಷ್ಠನು ಜನನ, ಮರಣ ಮತ್ತು ವಿವಾಹಗಳ ಸೂಕ್ತ ರಿಜಿಸ್ಟ್ರಾರ್ ಜನರಲ್‌ನಿಗೆ ಅವುಗಳನ್ನು ಕಳಿಸಿಕೊಡತಕ್ಕದ್ದು.

ಈ ಉಪ ಪ್ರಕರಣದಲ್ಲಿ "ಇಂಗ್ಲೆಂಡಿನ ಚರ್ಚು ಮತ್ತು ಸ್ಕಾಟ್ಲೆಂಡ್ ಚರ್ಚು" ಎಂದರೆ ಅನುಕ್ರಮವಾಗಿ ಕಾನೂನಿನ ಮೂಲಕ ಸ್ಥಾಪಿತವಾದ ಇಂಗ್ಲೆಂಡಿನ ಚರ್ಚು ಮತ್ತು ಸ್ಕಾಟ್ಲೆಂಡ್ ಚರ್ಚುಗಳು, ಮತ್ತು "ರೋಮನ್ ಚರ್ಚು" ಎಂದರೆ ಅದರ ಧರ್ಮದ ಮುಖ್ಯಸ್ಥನೆಂದು ರೋಮ್‌ನ ಪೋಪ್‌ನನ್ನು ಪರಿಗಣಿಸುವಂಥ ಚರ್ಚು.

25. ರಿಜಿಸ್ಟ್ರಾರು ಪುಸ್ತಕಗಳಲ್ಲಿ ಶೋಧನೆಗಳು ಮತ್ತು ನಮೂದನೆಗಳ ಪ್ರತಿಗಳು.- (1) ಜನನ ಮತ್ತು ಮರಣಗಳ ಪ್ರತಿಯೊಬ್ಬ ರಿಜಿಸ್ಟ್ರಾರನು, ನಿಯಮಿಸಿದ ಫೀಜನ್ನು ಸಂದಾಯ ಮಾಡಿದ ಮೇಲೆ ಅವನು ಇಟ್ಟಿರುವ ರಿಜಿಸ್ಟ್ರಾರು ಪುಸ್ತಕಗಳಲ್ಲಿ ಶೋಧನೆಗಳನ್ನು ಮಾಡಲು ಅವಕಾಶ ಕೊಡತಕ್ಕದ್ದು ಮತ್ತು ಅದರಲ್ಲಿನ ಯಾವುದೇ ನಮೂದನೆಯ ಪ್ರತಿಯನ್ನು ಕೊಡತಕ್ಕದ್ದು.

(2) ಈ ಪ್ರಕರಣದ ಮೇರೆಗೆ ಕೊಟ್ಟ ರಿಜಿಸ್ಟ್ರಾರು ಪುಸ್ತಕದಲ್ಲಿನ ನಮೂದಿನ ಪ್ರತಿಯೊಂದು ಪ್ರತಿಯನ್ನು, ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಪ್ರಮಾಣೀಕರಿಸತಕ್ಕದು, ಮತ್ತು ಆ ನಮೂದು

ಸಂಬಂಧಪಡುವಂಥ ಜನನ ಮತ್ತು ಮರಣವನ್ನು ರುಜುವಾತುಪಡಿಸುವ ಉದ್ದೇಶಕ್ಕಾಗಿ ಸಾಕ್ಷ್ಯದಲ್ಲಿ ಅದು ಅಂಗೀಕಾರವಾಗಿರತಕ್ಕದು.

26. ಕೆಲವು ಜನನ ಮತ್ತು ಮರಣಗಳ ನೋಂದಣಿಗಾಗಿ ಅಸಾಧಾರಣ ಉಪಬಂಧಗಳು.- 19ನೆಯ ಪ್ರಕರಣದಲ್ಲಿ ಏನೇ ಇದ್ದಾಗ್ಯೂ, ರಾಜ್ಯ ಸರ್ಕಾರವು, ನಿಯಮಗಳಲ್ಲಿ ನಿರ್ದಿಷ್ಟಪಡಿಸಬೇಕಾದ ಷರತ್ತುಗಳ ಮೇಲೆ ಮತ್ತು ಸಂದರ್ಭಗಳಲ್ಲಿ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನ್ನು ನೇಮಕ ಮಾಡಿರುವಂಥ ಸ್ಥಳೀಯ ಪ್ರದೇಶ ಅಥವಾ ವರ್ಗಗಳ ಹೊರಗಡೆ ಸಂಭವಿಸುವ ಜನನ ಮತ್ತು ಮರಣಗಳನ್ನು ನೋಂದಾಯಿಸಲು ಜನನ ಮತ್ತು ಮರಣಗಳ ರಿಜಿಸ್ಟ್ರಾರನ್ನು ಅಧಿಕೃತಗೊಳಿಸಿ ನಿಯಮಗಳನ್ನು ಮಾಡಬಹುದು.

ಡಿ - ಸುಳ್ಳು ಮಾಹಿತಿಗಾಗಿ ಜುಲ್ಮಾನೆ

27. ಉದ್ದೇಶಪೂರ್ವಕವಾಗಿ ಸುಳ್ಳು ಮಾಹಿತಿ ಕೊಡುವುದಕ್ಕೆ ದಂಡನೆ.- ಯಾರೇ ವ್ಯಕ್ತಿಯು, ಜನನ ಅಥವಾ ಮರಣಗಳನ್ನು ಯಾವುದೇ ರಿಜಿಸ್ಟ್ರಿನಲ್ಲಿ ಸೇರಿಸುವ ಉದ್ದೇಶಕ್ಕಾಗಿ ಈ ಅಧಿನಿಯಮದ ಮೇರೆಗೆ ಜನನ ಅಥವಾ ಮರಣದ ಯಾವುದೇ ನೋಟೀಸಿಗೆ ಸಂಬಂಧಿಸಿದಂತೆ ಯಾವುದೇ ಸುಳ್ಳು ಹೇಳಿಕೆಯನ್ನು ಉದ್ದೇಶಪೂರ್ವಕವಾಗಿ ಕೊಟ್ಟರೆ ಅಥವಾ ಕೊಡಿಸಿದರೆ, ಅವನು ಮೂರು ವರ್ಷಗಳ ಅವಧಿಯವರೆಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದಿಂದ ಅಥವಾ ಜುಲ್ಮಾನೆಯಿಂದ ಅಥವಾ ಅವೆರಡರಿಂದಲೂ ದಂಡಿತನಾಗತಕ್ಕದ್ದು.

ಇ - ತಪ್ಪುಗಳನ್ನು ಸರಿಪಡಿಸುವಿಕೆ

28. ಜನನ ಅಥವಾ ಮರಣಗಳ ರಿಜಿಸ್ಟ್ರಿನಲ್ಲಿನ ನಮೂದನ್ನು ಸರಿಪಡಿಸುವಿಕೆ.- (1) ಜನನ ಮತ್ತು ಮರಣಗಳ ರಿಜಿಸ್ಟ್ರಿನಿಗೆ ಮನದಟ್ಟಾಗುವಂತೆ, ಈ ಅಧಿನಿಯಮದ ಮೇರೆಗೆ ಅವನು ಇಟ್ಟಿರುವ ಯಾವುದೇ ರಿಜಿಸ್ಟ್ರಿನಲ್ಲಿನ ಜನನ ಅಥವಾ ಮರಣದ ಯಾವುದೇ ನಮೂದು ರೂಪತಃ ಅಥವಾ ಸಾರತಃ ತಪ್ಪಾಗಿದೆ ಎಂದು ರುಜುವಾತುಪಡಿಸಿದರೆ, ಅವನು, ತಪ್ಪುಗಳನ್ನು ಸರಿಪಡಿಸಬಹುದಾದ ಷರತ್ತುಗಳು ಮತ್ತು ಸಂದರ್ಭಗಳಿಗೆ ಸಂಬಂಧಿಸಿದಂತೆ ರಾಜ್ಯ ಸರ್ಕಾರವು ಮಾಡಬಹುದಾದ ಅಂಥ ನಿಯಮಗಳಿಗೊಳಪಟ್ಟು ಸರಿಪಡಿಸಲು ಮೂಲ ನಮೂದನ್ನು ಯಾವುದೇ ರೀತಿ ಮಾರ್ಪಾಡು ಮಾಡದೆ ಅಂಚಿನಲ್ಲಿ ನಮೂದು

ಮಾಡುವ ಮೂಲಕ, ತಪ್ಪನ್ನು ಸರಿಪಡಿಸತಕ್ಕದ್ದು ಮತ್ತು ಆ ಅಂಚಿನಲ್ಲಿ ಮಾಡಿದ ನಮೂದಿಗೆ ರುಜು ಮಾಡತಕ್ಕದು ಮತ್ತು ಅದಕ್ಕೆ ಸರಿಪಡಿಸಿದಂದಿನ ದಿನಾಂಕಗಳನ್ನು ಸೇರಿಸತಕ್ಕದ್ದು.

(2) ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ ಈಗಾಗಲೇ ಆ ನಮೂದಿನ ಪ್ರಮಾಣೀಕೃತ ಪ್ರತಿಯನ್ನು ಕಳುಹಿಸಲಾಗಿದ್ದರೆ, ಜನನ ಮತ್ತು ಮರಣಗಳ ರಿಜಿಸ್ಟ್ರಾರನು ಮೂಲ ತಪ್ಪು ನಮೂದಿನ ಪ್ರಮಾಣೀಕೃತ ಪ್ರತಿಯನ್ನು ಮತ್ತು ಅದರಲ್ಲಿ ಮಾಡಲಾದ ಸಣ್ಣಪುಟ್ಟ ತಿದ್ದುಪಡಿಯ ಪ್ರಮಾಣೀಕೃತ ಪ್ರತಿಯನ್ನು ಪ್ರತ್ಯೇಕವಾಗಿ ಸಿದ್ಧಪಡಿಸಿ ಕಳಿಸಿಕೊಡತಕ್ಕದ್ದು.

ಅಧ್ಯಾಯ IV

ವಿವಾಹ ಅಧಿನಿಯಮಗಳ ತಿದ್ದುಪಡಿ

ನಿರಸನಗೊಳಿಸುವ ಅಧಿನಿಯಮ, 1938ರ (1938ರ 1ರ) ಪ್ರಕರಣ 2ರ ಮತ್ತು ಅನುಸೂಚಿಯಿಂದ (29, 30 ಮತ್ತು 31)ನೇ ಪ್ರಕರಣಗಳನ್ನು ನಿರಸನಗೊಳಿಸಲಾಗಿದೆ.

ಅಧ್ಯಾಯ V

ಅಸ್ತಿತ್ವದಲ್ಲಿರುವ ಕೆಲವು ರಿಜಿಸ್ಟ್ರರುಗಳ ಬಗ್ಗೆ ವಿಶೇಷ ಉಪಬಂಧಗಳು

32. ಕೆಲವು ದಾಖಲೆಗಳ ಅಭಿರಕ್ಷೆ ಹೊಂದಿರುವ ವ್ಯಕ್ತಿಗಳಿಗೆ ಅವುಗಳನ್ನು ಒಂದು ವರ್ಷದೊಳಗೆ ರಿಜಿಸ್ಟ್ರಾರ್ ಜನರಲ್‌ನಿಗೆ ಕಳುಹಿಸಿಕೊಡಲು ಅನುಮತಿ.- ಈ ಅಧಿನಿಯಮವು ವ್ಯಾಪ್ತವಾಗುವಂಥ ರಾಜ್ಯ ಕ್ಷೇತ್ರದೊಳಗಿನ ಯಾರೇ ವ್ಯಕ್ತಿಯು, ತತ್ಕಾಲದಲ್ಲಿ ತನ್ನ ಅಭಿರಕ್ಷೆಯಲ್ಲಿರುವ ಅಥವಾ ಪ್ರಕರಣದ 11ರ ಉಪಪ್ರಕರಣ (1)ರಲ್ಲಿ ಉಲ್ಲೇಖಿಸಿದ ವರ್ಗಗಳ ಯಾರೇ ವ್ಯಕ್ತಿಗಳ ಜನನ, ದೀಕ್ಷಾಸ್ನಾನ, ನಾಮಕರಣ, ಸಮರ್ಪಣೆ, ಮರಣ ಅಥವಾ ಶವಸಂಸ್ಕಾರಕ್ಕೆ ಸಂಬಂಧಿಸಿದ ಯಾವುದೇ ರಿಜಿಸ್ಟ್ರರು ಅಥವಾ ದಾಖಲೆಯನ್ನು ಯಾವ ವ್ಯಕ್ತಿಗಳಿಗೆ 1872ರ ಅಧಿನಿಯಮ ಅಥವಾ ಭಾರತೀಯ ಕ್ರೈಸ್ತ ವಿವಾಹ ಅಧಿನಿಯಮ, 1872 (1872ರ 15) ಅಥವಾ ಪಾರಸಿ ವಿವಾಹ ಮತ್ತು ವಿವಾಹ ವಿಚ್ಛೇದನ ಅಧಿನಿಯಮ, 1865 (1865ರ 15) ಅನ್ವಯಿಸುತ್ತದೆಯೋ ಆ ವರ್ಗಗಳ ಯಾರೇ ವ್ಯಕ್ತಿಗಳ ವಿವಾಹದ ಯಾವುದೇ ರಿಜಿಸ್ಟ್ರರು ಅಥವಾ ದಾಖಲೆಯನ್ನು ಇಡಲಾಗಿದೆಯೋ ಮತ್ತು ಅಂಥ ರಿಜಿಸ್ಟ್ರರು ಅಥವಾ ದಾಖಲೆಯನ್ನು, ಯಾವ ದೇಶದಲ್ಲಿ ಆ ರಿಜಿಸ್ಟ್ರರು ಅಥವಾ ಅನ್ಯಥಾ ಇಡಲಾಗಿದ್ದರೆ, ಅವರು 1891 ರ ಏಪ್ರಿಲ್ ಮೊದಲ ದಿನಾಂಕಕ್ಕೆ ಮೊದಲು ಯಾವುದೇ ಕಾಲದಲ್ಲಿ, ಅವನು ಯಾವ ಆ ರಾಜ್ಯ ಕ್ಷೇತ್ರಗಳೊಳಗೆ ವಾಸವಾಗಿದ್ದನೋ ಆ ರಾಜ್ಯ ಕ್ಷೇತ್ರಗಳ ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ ಆ ರಿಜಿಸ್ಟ್ರರು ಅಥವಾ ದಾಖಲೆಯನ್ನು ಕಳಿಸಿಕೊಡಬಹುದು.

33. ರಿಜಿಸ್ಟರುಗಳನ್ನು ಪರೀಕ್ಷಿಸಲು ಕಮಿಷನರುಗಳ ನೇಮಕಾತಿ.- (1) ಯಾವುದೇ ರಾಜ್ಯಸರ್ಕಾರವು, ಅದರ ಆಡಳಿತದ ಅಧೀನದಲ್ಲಿನ ರಾಜ್ಯಕ್ಷೇತ್ರಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ 32ನೆಯ ಪ್ರಕರಣದ ಮೇರೆಗೆ ರಿಜಿಸ್ಟರು ಅಥವಾ ದಾಖಲೆಗಳನ್ನು ಕಳುಹಿಸಿರುವ ಸಂದರ್ಭದಲ್ಲಿ ಅಂಥ ರಿಜಿಸ್ಟರು ಅಥವಾ ದಾಖಲೆಗಳನ್ನು ಪರೀಕ್ಷಿಸುವುದಕ್ಕಾಗಿ ಅದು ಸೂಕ್ತವೆಂದು ಯೋಚಿಸುವಷ್ಟು, ಸಂಖ್ಯೆಯ ವ್ಯಕ್ತಿಗಳನ್ನು ಕಮಿಷನರ್‌ಗಳಾಗಿ ನೇಮಕ ಮಾಡಬಹುದು.

(2) ಹಾಗೆ ನೇಮಕಗೊಂಡ ಕಮಿಷನರುಗಳು, ಅವರನ್ನು ನೇಮಕ ಮಾಡಿದ ಪ್ರಾಧಿಕಾರವು ನೇಮಕಾತಿ ಆದೇಶದ ಅಥವಾ ಯಾವುದೇ ತರುವಾಯದ ಆದೇಶದ ಮೂಲಕ ನಿರ್ದೇಶಿಸುವಂಥ ಅವಧಿಗಾಗಿ ಪದಧಾರಣ ಮಾಡತಕ್ಕದ್ದು.

34. ಕಮಿಷನರ್ ಕರ್ತವ್ಯಗಳು.- (1) ಹಿಂದೆ ಹೇಳಿದ ಕೊನೆಯ ಪ್ರಕರಣದ ಮೇರೆಗೆ ನೇಮಕಗೊಂಡ ಕಮಿಷನರ್‌ಗಳು, ಪ್ರಕರಣ 32ರ ಮೇರೆಗೆ ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ ಕಳಿಸಿಕೊಡಬಹುದಾದಂಥ ಪ್ರತಿಯೊಂದು ರಿಜಿಸ್ಟರು ಅಥವಾ ದಾಖಲೆಯ ಸ್ಥಿತಿ, ಅಭಿರಕ್ಷೆ ಮತ್ತು ಅಧಿಕೃತತೆಯ ಬಗ್ಗೆ ವಿಚಾರಣೆ ಮಾಡತಕ್ಕದ್ದು;

ಮತ್ತು ನಿಖರ ಮತ್ತು ವಿಶ್ವಾಸಾರ್ಹವಾಗಿದೆ ಎಂದು ಅವರಿಗೆ ಕಂಡುಬರುವಂಥ ಎಲ್ಲ ರಿಜಿಸ್ಟರು ಅಥವಾ ದಾಖಲೆಗಳ ಅಥವಾ ರಿಜಿಸ್ಟರು ಅಥವಾ ದಾಖಲೆಗಳ ಭಾಗಗಳ ವಿವರವಾದ ಪಟ್ಟಿ ಅಥವಾ ವಿವರವಾದ ಪಟ್ಟಿಗಳನ್ನು ರಿಜಿಸ್ಟ್ರಾರ್ ಜನರಲ್‌ನಿಗೆ ವಶಾವಣೆ ಮಾಡತಕ್ಕದ್ದು.

(2) ಅಂಥ ಪಟ್ಟಿ ಅಥವಾ ಪಟ್ಟಿಗಳು ನಿಯಮಿಸಿದ ವಿವರಗಳನ್ನು ಒಳಗೊಂಡಿರತಕ್ಕದ್ದು ಮತ್ತು ರಿಜಿಸ್ಟ್ರಾರ್ ಅಥವಾ ದಾಖಲೆಗಳಿಗೆ ಅಥವಾ ರಿಜಿಸ್ಟರು ಅಥವಾ ದಾಖಲೆಗಳ ಭಾಗಗಳಿಗೆ ನಿಯಮಿಸಿದ ರೀತಿಯಲ್ಲಿ ಸಂಬಂಧಿಸಿದವುಗಳಾಗಿರಬೇಕು.

(3) ಕಮಿಷನರು ಸಿದ್ಧಪಡಿಸಿದ ಯಾವುದೇ ಪಟ್ಟಿ, ಅಥವಾ ಪಟ್ಟಿಗಳಲ್ಲಿ ಉಲ್ಲೇಖಿಸಲಾಗಿರುವ ಯಾವುದೇ ಅಂಥ ರಿಜಿಸ್ಟರು ಅಥವಾ ದಾಖಲೆ ಅಥವಾ ರಿಜಿಸ್ಟರು ಅಥವಾ ದಾಖಲೆಯ ಭಾಗವನ್ನು ಒಳಗೊಂಡ ಪ್ರತಿಯೊಂದು ಪ್ರತ್ಯೇಕ ಪುಸ್ತಕ ಅಥವಾ ಸಂಪುಟದ ಯಾವುದೇ ಭಾಗದ ಮೇಲೆ ಅದು ಸದರಿ ಪಟ್ಟಿ ಅಥವಾ ಪಟ್ಟಿಗಳಲ್ಲಿ ಉಲ್ಲೇಖಿಸಲಾದ ರಿಜಿಸ್ಟರುಗಳು ಅಥವಾ ದಾಖಲೆಗಳು ಅಥವಾ

ರಿಜಿಸ್ಟರುಗಳು ಅಥವಾ ದಾಖಲೆಗಳ ಭಾಗಗಳಲ್ಲಿ ಒಂದಾಗಿದೆ ಎಂಬುದಾಗಿ ಕೂಡ ಕಮಿಷನರರು ಬರಹದಲ್ಲಿ ಪ್ರಮಾಣೀಕರಿಸತಕ್ಕದ್ದು.

35. ಕಮಿಷನರರು ತಯಾರಿಸಿದ ಪಟ್ಟಿಗಳ ಶೋಧನೆ ಮತ್ತು ಸನ್ನದುಗಳ ಪ್ರಮಾಣೀಕೃತ ಪ್ರತಿಗಳನ್ನು ಕೊಡುವುದು.- (1) ನಿಯಮಿಸಿದ ಫೀಜಿನ ಸಂದಾಯಕ್ಕೆ ಒಳಪಟ್ಟು, ಕಮಿಷನರರು ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನಿಗೆ ವಶಾವಣೆ ಮಾಡಿರುವ ರಿಜಿಸ್ಟರುಗಳು ಅಥವಾ ದಾಖಲೆಗಳ ಅಥವಾ ರಿಜಿಸ್ಟರು ಅಥವಾ ದಾಖಲೆಗಳ ಭಾಗಗಳ ವಿವರವಾದ ಪಟ್ಟಿ ಅಥವಾ ಪಟ್ಟಿಗಳು, ಅದನ್ನು ಅಥವಾ ಅವುಗಳನ್ನು ಪರಿಶೀಲಿಸಲು ಅರ್ಜಿ ಸಲ್ಲಿಸುವ ಯಾರೇ ವ್ಯಕ್ತಿಯು ಪರಿಶೀಲಿಸಲು ಎಲ್ಲ ಸೂಕ್ತ ಕಾಲಗಳಲ್ಲಿ ಮುಕ್ತವಾಗಿರತಕ್ಕದ್ದು ಮತ್ತು ಆ ರಿಜಿಸ್ಟರು ಅಥವಾ ದಾಖಲೆಗಳಲ್ಲಿನ ನಮೂದನೆಗಳ ಪ್ರತಿಗಳನ್ನು ಅವುಗಳಿಗಾಗಿ ಅರ್ಜಿ ಸಲ್ಲಿಸಿರುವ ಎಲ್ಲ ವ್ಯಕ್ತಿಗಳಿಗೆ ಕೊಡತಕ್ಕದ್ದು.

(2) ಈ ಅಧಿನಿಯಮದ ಮೇರೆಗೆ ಕೊಟ್ಟ ನಮೂದಿನ ಪ್ರತಿಯನ್ನು ಜನನ, ಮರಣ ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ನು ಅಥವಾ ಈ ಬಗ್ಗೆ ರಾಜ್ಯ ಸರ್ಕಾರವು ಅಧಿಕೃತಗೊಳಿಸಿದ ಅಧಿಕಾರಿ ಅಥವಾ ವ್ಯಕ್ತಿಯು ಪ್ರಮಾಣೀಕರಿಸತಕ್ಕದ್ದು ಮತ್ತು ಆ ನಮೂದನೆಯು ಸಂಬಂಧಪಡುವಂಥ ಆ ಜನನ, ದೀಕ್ಷಾಸ್ನಾನ, ನಾಮಕರಣ, ಸಮರ್ಪಣೆ, ಮರಣ, ಶವಸಂಸ್ಕಾರ ಅಥವಾ ವಿವಾಹಗಳ ರುಜುವಾತಿನ ಉದ್ದೇಶಕ್ಕಾಗಿಯ ಸಾಕ್ಷ್ಯದಲ್ಲಿ ಅದು ಅಂಗೀಕಾರಾರ್ಹವಾಗಿರತಕ್ಕದ್ದು.

35ಎ. ಈ ಅಧ್ಯಾಯದ ಉದ್ದೇಶಗಳಿಗಾಗಿ ಹೆಚ್ಚುವರಿ ಕಮೀಷನ್‌ಗಳ ರಚನೆ.- (1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ 33ನೆಯ ಪ್ರಕರಣದ ಉದ್ದೇಶಗಳಿಗಾಗಿ ಒಂದಕ್ಕಿಂತ ಹೆಚ್ಚು ಕಮೀಷನ್‌ಗಳನ್ನು ರಚನೆ ಮಾಡಬಹುದು, ಅಂಥ ಪ್ರತಿಯೊಂದು ಕಮೀಷನ್ ಆ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಸಂಖ್ಯೆಯ ಸದಸ್ಯರನ್ನು ಒಳಗೊಂಡಿರಬಹುದು ಮತ್ತು ಈ ಅಧಿನಿಯಮ ಮತ್ತು ಅದರ ಮೇರೆಗೆ ರಚಿಸಲಾದ ನಿಯಮಗಳ ಮೇರೆಗೆ ಅದರ ಪ್ರಕಾರ್ಯಗಳು, 32 ನೆಯ ಪ್ರಕರಣದ ಮೇರೆಗೆ ರಿಜಿಸ್ಟ್ರಾರ್ ಜನರಲ್‌ನಿಗೆ ಕಳಿಸಿಕೊಟ್ಟ ಅಂಥ ರಿಜಿಸ್ಟರು ಮತ್ತು ದಾಖಲೆಗಳ ವಿಲೆಗೆ ಸೀಮಿತವಾಗಿರತಕ್ಕದ್ದು.

(2) ಉಪಪ್ರಕರಣ (1)ರ ಮೂಲಕ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಒಂದಕ್ಕಿಂತ ಹೆಚ್ಚು ಕಮೀಷನ್‌ಗಳನ್ನು ನೇಮಕ ಮಾಡಿದರೆ, ಆಗ ಈ ಅಧಿನಿಯಮದಲ್ಲಿ ಕಮೀಷನರಿಗೆ ಮಾಡಿದ ಉಲ್ಲೇಖಗಳು, ಹಾಗೆ ನೇಮಕ ಮಾಡಿದ ಕಮೀಷನ್‌ಗಳಲ್ಲಿನ ಸದಸ್ಯರಿಗೆ ಮಾಡಿದ ಉಲ್ಲೇಖಗಳಂತೆ ಅರ್ಥೈಸತಕ್ಕದ್ದು.

ಅಧ್ಯಾಯ VI

ನಿಯಮಗಳು

36. ನಿಯಮಗಳು.- (1) ರಾಜ್ಯ ಸರ್ಕಾರವು ಈ ಅಧಿನಿಯಮದ ಉದ್ದೇಶಗಳನ್ನು ಕಾರ್ಯಗತಗೊಳಿಸುವುದಕ್ಕಾಗಿ ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಬಾಧಕವಾಗದಂತೆ, ಅಂಥ ನಿಯಮಗಳು,-

(ಎ) ಈ ಅಧಿನಿಯಮದ ಮೇರೆಗೆ ಸಂದಾಯ ಮಾಡಬೇಕಾದ ಫೀಜುಗಳನ್ನು ನಿಗದಿಪಡಿಸಬಹುದು;

(ಬಿ) ಈ ಅಧಿನಿಯಮದ ಉದ್ದೇಶಗಳಿಗಾಗಿ ಆಗತ್ಯಪಡಿಸಿದ ನಮೂನೆಗಳನ್ನು ನಿಯಮಿಸಬಹುದು;

(ಸಿ) ಈ ಅಧಿನಿಯಮದ ಮೇರೆಗೆ ಜನನ ಅಥವಾ ಮರಣದ ನೋಟೀಸನ್ನು ಕೊಡಲು ಅಧಿಕೃತರಾದ ವ್ಯಕ್ತಿಗಳು ಜನನ ಮತ್ತು ಮರಣಗಳ ರಿಜಿಸ್ಟ್ರಾರರಿಗೆ ಅಂಥ ನೋಟೀಸನ್ನು ಯಾವ ಕಾಲದೊಳಗೆ ಮತ್ತು ಯಾವ ವಿಧಾನದಲ್ಲಿ ಕೊಡತಕ್ಕದೆಂಬುದನ್ನು ನಿಯಮಿಸಬಹುದು;

(ಡಿ) ಅಂಥ ರಿಜಿಸ್ಟ್ರಾರನ ಮುಂದೆ ಖುದ್ದು ಹಾಜರಾತಿಗೆ ವಿನಾಯಿತಿ ಕೊಡುವ ಸಂದರ್ಭಗಳಲ್ಲಿ ಜನನ ಮತ್ತು ಮರಣಗಳ ರಿಜಿಸ್ಟ್ರಾರನಿಗೆ ಜನನ ಅಥವಾ ಮರಣದ ನೋಟೀಸನ್ನು ಕೊಡುವ ವ್ಯಕ್ತಿಗಳು ಒದಗಿಸಬೇಕಾದ ಗುರುತಿನ ಸಾಕ್ಷ್ಯವನ್ನು ನಿಯಮಿಸಬಹುದು;

(ಇ) ಈ ಅಧಿನಿಯಮದ ಮೇರೆಗೆ ಇಡಬೇಕಾದ ರಿಜಿಸ್ಟ್ರರುಗಳು ಮತ್ತು ಜನನ ಮತ್ತು ಮರಣಗಳ ರಿಜಿಸ್ಟ್ರರ್ ಜನನ ಮತ್ತು ಮರಣಗಳ ನೋಂದಣಿ ಮಾಡಬೇಕಾದ ನಮೂನೆ ಮತ್ತು ರೀತಿ ಮತ್ತು ಅವರು ಇಟ್ಟಿರುವ ರಿಜಿಸ್ಟ್ರರುಗಳಲ್ಲಿನ ಜನನ ಮತ್ತು ಮರಣಗಳ ನಮೂದನೆಗಳ ನಿಜಪ್ರತಿಗಳನ್ನು ಜನನ, ಮರಣ

ಮತ್ತು ವಿವಾಹಗಳ ರಿಜಿಸ್ಟ್ರಾರ್ ಜನರಲ್‌ಗೆ ಅವರು ಕಳುಹಿಸಬೇಕಾದ ಮಧ್ಯಂತರಗಳನ್ನು ನಿಯಮಿಸಬಹುದು;

(ಎಫ್) ಜನನಗಳ ಮತ್ತು ಮರಣಗಳ ರಿಜಿಸ್ಟ್ರಾರರು, ಅವರು ಇಟ್ಟಿರುವ ರಿಜಿಸ್ಟ್ರರುಗಳಲ್ಲಿನ ಜನನ ಮತ್ತು ಮರಣಗಳ ನಮೂದುಗಳನ್ನು ಯಾವ ಷರತ್ತುಗಳ ಮೇಲೆ ಮತ್ತು ಯಾವ ಸಂದರ್ಭಗಳಲ್ಲಿ ಸರಿಪಡಿಸಬಹುದೋ ಆ ಷರತ್ತುಗಳು ಮತ್ತು ಸಂದರ್ಭಗಳನ್ನು ನಿಯಮಿಸಬಹುದು;

(ಜಿ) Vನೆಯ ಅಧ್ಯಾಯದ ಮೇರೆಗೆ ನೇಮಕಗೊಂಡ ಕವಿಷನರುಗಳು ತಯಾರಿಸಬೇಕಾದ ವಿವರವಾದ ಪಟ್ಟಿ ಅಥವಾ ಪಟ್ಟಿಗಳು ಒಳಗೊಂಡಿರಬೇಕಾದ ವಿವರಗಳು ಮತ್ತು ಅವು ಯಾವುದಕ್ಕೆ ಸಂಬಂಧಿಸಿವೆಯೋ ಆ ರಿಜಿಸ್ಟ್ರರುಗಳು ಅಥವಾ ದಾಖಲೆಗಳು ಅಥವಾ ರಿಜಿಸ್ಟ್ರರುಗಳು ಅಥವಾ ದಾಖಲೆಗಳ ಭಾಗಗಳಿಗೆ ಅವುಗಳನ್ನು ಉಲ್ಲೇಖಿಸುವಂಥ ರೀತಿಯನ್ನು ನಿಯಮಿಸಬಹುದು; ಮತ್ತು

(ಎಚ್) ಆ ರಿಜಿಸ್ಟ್ರರುಗಳು ಮತ್ತು ದಾಖಲೆಗಳನ್ನು ಇಡಬೇಕಾದ ಆ ಅಭಿರಕ್ಷೆಯನ್ನು ನಿಯಮಿಸಬಹುದು.

(3) ನಿಯಮಗಳನ್ನು ರಚಿಸಲು ಈ ಅಧಿನಿಯಮದ ಮೂಲಕ ಪ್ರದತ್ತವಾದ ಪ್ರತಿಯೊಂದು ಅಧಿಕಾರವು ಪೂರ್ವ ಪ್ರಕಟಣೆಯ ತರುವಾಯ ನಿಯಮಗಳನ್ನು ರಚಿಸಬೇಕೆಂಬ ಷರತ್ತಿಗೆ ಒಳಪಟ್ಟಿರತಕ್ಕದ್ದು.

(4) ಈ ಅಧಿನಿಯಮದ ಮೇರೆಗೆ ರಚಿಸಿದ ಎಲ್ಲ ನಿಯಮಗಳನ್ನು ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸತಕ್ಕದ್ದು ಮತ್ತು ಅಂಥ ಪ್ರಕಟಣೆಯ ತರುವಾಯ ಅವು ಈ ಅಧಿನಿಯಮದಲ್ಲಿ ಅಧಿನಿಯಮಿತವಾಗಿದ್ದಿದ್ದರೆ ಹೇಗೋ ಹಾಗೆ ಪರಿಣಾಮಕಾರಿಯಾಗಿರತಕ್ಕದ್ದು.

37. ನಿಯಮಗಳನ್ನು ರಚಿಸುವ ಮತ್ತು ಪ್ರಕಟಿಸುವುದಕ್ಕೆ ಸಂಬಂಧಿಸಿದ ಪ್ರಕ್ರಿಯೆ.- ಜನನ, ಮರಣ ಮತ್ತು ವಿವಾಹಗಳ ನೋಂದಣಿ ತಿದ್ದುಪಡಿ ಅಧಿನಿಯಮ, 1911 (1911 ರ 9)ರ ಪ್ರಕರಣದ 5ರ ಮೂಲಕ ನಿರಸನಗೊಳಿಸಲಾಗಿದೆ.